

# قاضی و کمیج بن خلف کی تصنیف اخبار القضاۃ

تاریخ قانون اسلام کی ایک اہم دستاویز ☆

ڈاکٹر محمد خالد مسعود

عبد بن عباس کی تاریخ کی تقریباً تمام اہم کتابوں میں ۳۰۶ھ کے واقعات میں قاضی و کمیج بن خلف کی وفات کا ذکر ملتا ہے (۱) لیکن ان کے حالات زندگی کے بارے میں زیادہ تفصیلات دستیاب نہیں ہیں۔ ان کا پورا نام ابو مکبر محمد بن خلف بن حیان بن صدقہ الفی ہے لیکن وہ زیادہ تر و کمیج کے نام سے مشہور ہوئے۔ و کمیج کے لفظی معنی مضبوط، ثابت اور مسحکم کے ہیں۔ عربی زبان میں و کمیج اس بھیڑ کو بھی کہتے ہیں جو بھیڑوں کے گلے کے آگے چلتی ہے اور باقی بھیڑیں اس کی نقل کرتی ہیں۔ (۲)

قاضی و کمیج اپنی تعلیم مکمل کر کے بغداد کے مشہور قاضی ابو عمر محمد بن یوسف بن یعقوب سے وابستہ ہو گئے اور ان کے کاتب کے طور پر منصب قضاکی تربیت حاصل کی (۳)۔ ابو عمر بغداد میں ۲۸۲ھ سے ۲۹۶ھ تک قاضی رہے۔ علم حدیث سے ان کو خصوصی شفت تھا۔ انہوں نے کئی جلدیوں میں ایک مند مرتب کی (۴)۔ قاضی و کمیج کے تذکروں سے پتہ چلتا ہے کہ انہیں علوم قرآن، لغات، فقہ، تاریخ، سیر، ایام اور اخبار کے فون پر عبور حاصل تھا (۵)۔ ایام اور اخبار کا فن تاریخ نگاری کی ایک قدیم اور خصوصی صنف کا نام تھا۔ اہل حدیث مؤذنین نے ان کو اخباری بتایا ہے (۶)۔ یہاں یہ بات و پھر سے خالی نہ ہو گی کہ تذکرہ نگاروں کے ہاں عموماً ان کی تاریخ نگاری یا علم قرآن میں ممتاز کا ذکر ملتا ہے، علم فقہ میں تخصص کا ذکر نہیں ہوتا۔ نہ ہی کسی تذکرے میں یہ بتایا گیا ہے کہ قاضی و کمیج کا کسی خاص مذهب فقہ سے تعلق تھا۔ قاضی و کمیج صوبہ اہواز میں عبدال الجباری کے نائب قاضی متعین ہوئے۔ اخبار القضاۃ میں عبدال کی روایت سے کئی قاضیوں کے حالات ذکر ہوئے ہیں۔ غالباً قاضی عبدال کی وفات پر و کمیج اہواز کے پورے علاقے میں قاضی مقرر ہوئے ان کی تقریری سے پہلے اہواز میں قضا کو دو علاقوں میں تقسیم اس مقامے کا ابتدائی مسودہ لائیڈن (ہالینڈ) میں معقدہ کافرنز (بنو ان "جوزف شافت کافرنز: اسلامی قانون، اصول اور عمل") میں ۱۰۔ اکتوبر ۱۹۹۳ء کو پیش کیا گیا۔ ☆

کیا ہوا تھا لیکن قاضی و کمیٹ کو پورے صوبے کا قاضی مقرر کیا گیا (۷)۔

### قاضی و کمیٹ کا عدد

قاضی و کمیٹ نے تیری اور چوتھی صدی ہجری کا زمانہ پایا۔ یہ تاریخ اسلام کا بہت ہی پر آشوبِ عمد تھا خصوصاً عبادی خلافت کے مشرقی علاقے جہاں قاضی و کمیٹ شعین رہے عموماً سیاسی عدم استحکام کا شکار رہے۔ اس دور میں کئی سیاسی بغاوتیں بڑا ہوئیں ان میں زنج کی بغاوت خصوصاً قابل ذکر ہے کیونکہ یہ بہت دیر تک خلافت عبادیہ کے لئے مسئلہ ہی رہی اور اس دور کے قاضیوں پر اس کا بہت دباو رہا۔ اسی علاقے میں بوسفار نے بھی مرکز سے علم بغاوت بلند کیا اور بالآخر صفاری خاندان کی حکومت قائم کرنے میں کامیاب ہو گئے۔

اسی عمد میں عبادی خلفا اور ترک امرا میں باہمی اختلافات نے شعینِ شمل اختیار کی جس کی وجہ سے خلافت بذریعہ کمزور ہوتی گئی۔ یوں تو عبادی خلافت میں شروع سے ہی فوجی امرا کا عمل دخل تھا کیونکہ انہی کے زور بازو سے قائم ہوئی تھی لیکن تیری صدی میں جب خلفا نے فوجی امرا کی قوت کو کم کرنا چاہا تو اس سے ایسی چاقش کا آغاز ہوا کہ آخر کار خلیفہ کی حیثیت محن کاہ پتلی کی ہی رہ گئی۔

اس سیاسی عدم استحکام کا آغاز خلیفہ المتول بالله (م ۷۲۳ھ) کی وفات سے ہوا جسے اس کے پڑے بیٹے المستمر نے ترک فوجی جرنیلوں کی مدد سے قتل کیا تھا۔ دراصل عبادی خلفاء نے عرب امرا کا زور توڑنے کے لئے ترک فوجیوں کو زیادہ اختیارات دئے تھے کیونکہ ان کی وفاداریاں قبائل سے وابستہ نہیں تھیں لہذا وہ خلیفہ کے ذاتی محافظ سمجھے جاتے تھے۔ لیکن المستمر بالله کی وجہ سے فوجی جرنیلوں کو اپنی قوت کا اندازہ ہوا تو انہوں نے اتنا اثر و سونج حاصل کر لیا کہ خلیفہ المفوض بالله، ابوالعباس بن موفق بالله، المقتدر بالله اور قاهر بالله انہی کے ہاتھوں تخت نشین اور مزروع ہوتے رہے۔ خلیفہ شعین بالله کی حیثیت کو سیوطی نے ایک شعر میں بیان کیا ہے کہ خلیفہ تو طوطے کی طرح بخیرے میں بند ہے اور ترک جرنیل و صیف اور بغا جو کہتے ہیں وہ بولتا ہے۔ اس شعر میں بغا اور ببطا (طوطا) کا قافیہ بنت معنی بخیر ہے:

خلیفۃ فی قفص، بین وصیف و بغا      یقول ماقلاله، کما تقول البیغا (۸)

متعین بالله کو معزول کر کے اس کی جگہ المعتز بالله کو خلیفہ بنایا گیا۔ اس کی کم سنی کی وجہ سے درباری بھی اس کا مذاق اڑاتے تھے۔ ابن القعنی نے اس کے بارے میں ایک دلچسپ طفیلہ نقل کیا ہے۔ وہ لکھتا ہے کہ عبادی خلیفہ کے درباریوں میں بات چل نکلی کہ نجومی کو بلا کر خلیفہ کے مستقبل کے بارے میں پوچھا جائے۔ درباری مخمرے نے کہا نجومی کو بلانے کی کیا ضرورت ہے ترک جرنل سے پوچھ لو۔<sup>(۶)</sup>

سیاسی عدم استحکام کا اندازہ اس بات سے لگایا جاسکتا ہے کہ ۱۹۷۸ء سے ۱۹۵۶ء تک نو سال کے عرصے میں یکے بعد دیگرے چھ خلیفہ حکمران رہے۔ اس سیاسی صورت حال کا اثر یقیناً نظام قضا پر بھی پڑا۔ قاضی چونکہ براہ راست خلیفہ یا والی کے ماتحت ہوتا تھا اس لئے ان سیاسی تبدیلوں کے ساتھ ہی قاضی بھی مقرر اور معزول ہوتے تھے۔ قاضی و کمیٹی نے ان تغیرات کا کافی تذکرہ کیا ہے۔

یہی وہ زمانہ ہے جب عبادی خلفا کی مذہب پر غلبہ حاصل کرنے کی کوششیں ناکام ہوئیں، امویوں کے مقابلے میں عباسیوں کے اقتدار کی نیماد مذہب پر تھی لیکن جب انہوں نے مذہب کے ذریعے مختزلی مذہب کو نافذ کرنے کی کوشش کی تو اس کا الٹا اثر ہوا۔ نہ صرف خلفا اس میں ناکام ہوئے بلکہ مذہب اور ریاست میں مختزلہ میں سے ایک گروہ یعنی اشاعرہ الگ ہو کر ان کی مخالفت میں سرگرم ہو گیا انہوں نے عقلیت کے خلاف روایت پسندی کا ساتھ دیا۔ اس سے حتاکہ اور ظاہریہ روحانیات کو تقویت ملی اور شافعی اصول فقة کو قبول عام حاصل ہوا۔

اسلامی قانون کی نشوونما بھی اس سے بہت متاثر ہوئی۔ ایک طرف تو علم اصول کلائی مسائل کا حصہ بن کر فقہ سے دور ہو گیا۔ دوسری جانب فقہ جو فقیہا اور قضاۃ کے فیصلوں سے تفریغ اور استنباط کے ذریعے نشوونما پا رہی تھی اب قیاس اور مصادر ارجحہ کی پابند ہو گئی۔ تیرے اس مذہب کے دوران چونکہ خلفا نے قضاۃ کو آلمہ کار بنایا تھا اس لئے مذہبی طبقہ کا قضا پر سے اعتداؤ ائمہ گیا۔ قاضی و کمیٹی کی کتاب اخبار القضاۃ کا مطالعہ اس تاریخی پس منظر میں بے حد اہم ہے۔

## تصانیف:

قاضی و کجع کے تذکروں میں ان کی مندرجہ ذیل تصانیف کا ذکر ہے (۱۰)

- ۱۔ غرر الاخبار فی اخبار القضاۃ و تاریخہم و احکامہم
- ۲۔ کتاب الانواع
- ۳۔ کتاب البحث
- ۴۔ کتاب التصرف و النقد والسکه
- ۵۔ کتاب الرمی والتضليل
- ۶۔ کتاب الشریف
- ۷۔ کتاب الطريق
- ۸۔ کتاب عدد آی القرآن و الاختلاف فيه
- ۹۔ کتاب المسافر
- ۱۰۔ کتاب المکایل و الموانین

قاضی صاحب کی تصانیف کی اس فہرست سے ان کی علمی اور فنی وسعت کا پتہ چلتا ہے اور یہ بھی اندازہ ہوتا ہے کہ ان کا شمار ان مصنفوں میں ہونا چاہئے جو ادیب اور منتظم کے اسلوب میں کتابیں لکھتے تھے۔ ان کے موضوعات کا تعلق انتظامی ہے امور سے زیادہ تر قاضی صاحب کی کتاب الشریف کافی مقبول ہوئی۔ مسعودی نے مروج الذهب میں اس کا ذکر اپنی کتاب کے مصدر و مأخذ کے طور پر کیا ہے (۱۱)۔ یہ کتاب ابن حیبہ کی المعارف کے اسلوب پر لکھی گئی ہے۔ ان کی کتاب الطريق اس عمد کی مشور شاہراہوں اور ان کی تاریخ پر لکھی گئی۔ کتاب الانواع موسیات کے موضوع پر، کتاب التصرف، اقتصادیات کے ایک اہم موضوع یعنی سکوں اور زربادله کے قوانین پر، کتاب المکایل، اوزان اور پیانوں کے بارے میں اور کتاب الرمی، اسلحہ کے متعلق لکھی گئی۔ اس فہرست میں غالباً دینی موضوع پر ایک ہی کتاب ہے جو قرآن کریم میں آیات کی شماریات پر ہے۔ اس کے بارے میں خطیب بنحدادی نے لکھا کہ ابو بکر بن مجاهد سے اس موضوع پر سوال کیا گیا تو انہوں نے کہا کہ اس کے بارے میں وکیع نے ایک جامع کتاب لکھ دی ہے اس

کے بعد اور کسی کتاب کی ضرورت نہیں (۱۲)

ان کی کتاب اخبار القضاۃ کو یہ اقتیاز حاصل تھا کہ اس سے قبل قضاۃ کی جو تاریخیں لکھیں گئیں وہ زیادہ تر علاقائی تھیں مثلاً ابو عبد البصری (م ۲۰۹ھ) کی اخبار قضاۃ بصرہ اور الکندی کی اخبار قضاۃ مصر کا تعلق بصرہ اور مصر سے تھا، و کمیج کی اخبار القضاۃ زیادہ جامع تھی اور اس میں عبایی خلافت کے تمام علاقے شامل تھے۔ اگرچہ بعد میں لکھی جانے والی اکثر کتابوں میں اخبار القضاۃ پر انحراف کیا گیا ہے لیکن اس کو وہ قبول عام حاصل نہیں ہوا جس کی یہ کتاب مستحق تھی۔

و کمیج کی عدم مقبولیت کی غالباً ایک وجہ یہ بھی تھی کہ اس زمانے میں محدثین اور مورخین میں ایک علمی اختلاف ابھر پکا تھا کہ تاریخ ٹھاری کے لئے زیادہ مستند اصول کس کے ہیں، محدثین کے یا مورخین کے؟ معلوم ہوتا ہے محدثین و کمیج کی کتاب کو مستند نہیں سمجھتے تھے۔ خطیب بغدادی نے ابو الحسن السنادی کے حوالے سے لکھا ہے کہ و کمیج کی علمی شرعت مسحکم نہیں تھی۔ چنانچہ و کمیج نے جو احادیث بیان کیں محدثین نے ان کو بہت کم روایت کیا ہے۔ (۱۳) السنادی کا یہ تبصرہ تحقیق طلب ہے کیونکہ اول تو و کمیج نے اپنی کتاب میں محدثین کا اسلوب ہی اختیار کیا ہے اور تمام اقوال، احادیث اور واقعات کے مصادر کا ذکر اسناد کی شکل میں کیا ہے اور اگر کسی کتاب سے نقل کیا ہے تو اس کی سند بھی نقل کی ہے۔ دوسرے و کمیج نے جن لوگوں سے روایت کیا ہے وہ دوسرے مورخین کے ہاں بھی سند کا درجہ رکھتے ہیں۔ تیرے مسعودی کی مروج الذهب اور قاضی عیاض کی مدارک جیسی مستند کتابوں کا مصدر اخبار القضاۃ

۔۔۔

### اخبار القضاۃ

قاضی و کمیج کی اخبار القضاۃ چار جلدیں پر مشتمل ہے۔ پہلی جلد میں مقدمہ میں مندرجہ ذیل مسائل سے بحث کی گئی ہے: عدل اور قضاۓ معانی و مفہوم، قضاۓ مشکلات اور شدائد، قضائیں رائے اور ظلم و جور، قرآن کریم کی روشنی میں فیصلے کی اہمیت، رشوت، سفارش، قاضی کی صفات و شرائط اور قاضی کے فرائض و اختیارات۔

مقدے کے بعد قضاۃ کی تاریخ شروع ہوتی ہے۔ یہ تاریخ شہوں کے اعتبار سے لکھی گئی ہے۔ ہر شہر میں قضاۃ کی تاریخ عدد رسالت مآب صلی اللہ علیہ وسلم سے شروع اور چوتھی صدی پر ختم ہوتی ہے۔ وہ قضاۃ کے نام کے ساتھ ساتھ علاقے کے والی اور اس عمد کے ظیفہ کا نام بھی بیان کرتے ہیں۔ ہر قاضی کی مختصر سوانح حیات کے ساتھ ان کی تعریف کی تاریخ کا بھی ذکر ہے۔ اس کے بعد اس قاضی کے مشور فیصلے اختصار کے ساتھ درج ہیں۔ قاضی و کنج نے یہ بھی التزام کیا ہے کہ صدر اسلام کے قاضیوں نے جو احادیث روایت کی ہیں وہ ان کا تذکرہ بھی کرتے ہیں اور ان کے اشعار کا بھی۔ اس طرح یہ کتاب تاریخ، احادیث، فقہ اور ادب کا مرقع بن گئی ہے۔ ہر روایت اور واقعہ کی سند کے ساتھ ذکر کیا گیا ہے۔

جلد اول کا آغاز مدینہ منورہ سے ہوتا ہے اور مکہ مکرمہ، طائف اور بصرہ کے قاضیوں کی تاریخ بھی اسی جلد میں درج ہے۔ البتہ بصرہ کی تاریخ دوسری جلد میں جا کر مکمل ہوتی ہے۔ دوسری جلد میں بصرہ کے بعد کوفہ کے قضاۃ کی تاریخ شروع ہوتی ہے جو چوتھی جلد میں ختم ہوتی ہے۔ اس کے بعد چوتھی جلد میں دمشق، فلسطین، افریقیہ، اندلس، حران، موصل، مصر، بغداد، مدائن، خراسان، واسطہ اور اہواز کے قضاۃ کی تاریخ درج ہے۔

اخبار القضاۃ کا تذکرہ تو بت ملتہ تھا اور علانے اس کی اہمیت کا ذکر بھی کیا لیکن اس کی اشاعت ۱۹۳۷ء سے قبل نہ ہو سکی۔ مشہور مستشرق اور مورخ قانون اسلامی جوزف شافت نے ۱۹۳۰ء میں ایک لیپگر کے دوران اس کتاب کو تاریخ قانون اسلامی کا ایک اہم مصدر قرار دیا۔ اس نے کہا کہ قانون اسلامی کی ابتدائی تاریخ کے لئے تین مصادر بے حد اہم ہیں۔ مدینہ کے رسم و رواج اور تعالیٰ کے لئے المؤطا، فقیہا میں اختلاف رائے کی اساس اور اصول کے لئے طبری کی اختلاف الفقیہا اور قضاۃ کی تاریخ اور اصول کے لئے وکھ کی اخبار القضاۃ۔ بلکہ آخری کتاب اس لحاظ سے زیادہ اہم ہے کہ یہ اس عمد کی تاریخ کا وقیع ترین مأخذ ہے کیونکہ اس میں ارتقاء قانون کے اساسی پہلو یعنی عدالتی طریق کار کے ذریعہ قانون کی نشوونما کے بارے میں بنیادی معلومات ملتی ہیں۔ (۱۳)

اخبار القضاۃ کا مخلوطہ استاذ عبد العزیز مصطفیٰ المراغی کی تحقیق اور حواشی کے ساتھ قاہرو سے مجلہ العادہ نے تین جلدوں میں ۱۹۳۷ء میں شائع کیا (۱۵)۔ المراغی نے اس کی تدوین و

تحقیق پر کافی محنت کی ہے اس پر ایک بیش قیمت دیباچہ بھی تحریر کیا اور آخر میں قضاۃ کے اعلام کے ساتھ ان کے فیصلوں اور روایات کا اشاریہ بھی تیار کیا ہے۔ تاہم اس اشاعت میں بہت سے امور توجہ طلب ہیں جن کے بارے میں محقق کی رہنمائی کی ضرورت تھی مثلاً اس کتاب میں ایسے قضاۃ کا بھی ذکر ہے جو کج کی وفات کے بعد کے زمانے سے تعلق رکھتے ہیں۔ دوسرے جس نئے سے یہ کتاب تیار ہوئی اس میں بہت سے ملحوظات اور اضافے موجود تھے جن کو الگ کرنا ضروری تھا۔ ان کے علاوہ محقق نے کتاب میں جانجا متین میں عنوانات کا اضافہ کیا ہے اور حاشیے میں بھی عنوانات درج کئے ہیں جو مندرجات سے ربط نہیں رکھتے۔ یا یہی قضاۃ کے فیصلوں کے اشاریہ میں ان کی مروی احادیث، آراء اور دیگر واقعات کو بھی شامل کر دیا ہے چنانچہ اس لحاظ سے مزید وقت نظر کے ساتھ اس کی تحقیق و تدوین کی ضرورت ابھی باقی ہے۔

اخبار القضاۃ کے آغاز میں قاضی و کجع کا مقدمہ کوئی روایتی مقدمہ نہیں ہے اس سے اندازہ ہوتا ہے کہ اس عمد میں منصب قضاکن مسائل سے دوچار تھا اور کونسی اصولی بھیں درپیش تھیں سب سے اہم یہ کہ اس کتاب کے لکھنے کی ضرورت کیوں پیش آئی۔

قاضی و کجع کی وضاحت سے معلوم ہوتا ہے کہ قضاۃ کے ہال حدیث نبوی کی اہمیت عدالتی نظائر کی حیثیت سے تھی۔ اس لئے قضاۃ کی مروی احادیث اور ان کے فیصلوں کے جمع کرنے کا اتنا ہی اہتمام موجود تھا جتنا کہ محدثین حدیث کے بارے میں کرتے تھے۔ چنانچہ اخبار القضاۃ میں ایسے روایوں اور ان کی یادداشتیں کا ذکر موجود ہے جو اس فریضے میں منہک تھے اور انہی کو قاضی نے اپنا مآخذہ بنایا ہے۔ بعض قضاۃ کی روایت کردہ احادیث و آثار بہت معروف تھے اس لئے قاضی و کجع نے صرف کم معروف قضاۃ اور ان کی کم معروف احادیث و آراء کو بیان کرنے پر اکتفا کیا ہے۔ غالباً قاضی و کجع کے کم معروف احادیث میں انہاک ہی کی وجہ سے محدثین نے ان کو غیر مستند سمجھا۔ قاضی و کجع کہنا ہے کہ آج کسی قول کے کم معروف یا غیر معروف ہونے سے یہ ثابت نہیں ہوتا کہ وہ اپنے زمانے میں معروف اور مشور نہیں تھا بلکہ اکثر اوقات حقیقت اس کے بر عکس ہے۔ چنانچہ قاضی و کجع نے یہ التزام کیا ہے کہ ایسی روایات و آثار اور اقوال اور احکام جو اپنے زمانے میں مشور تھے ان کو محفوظ کر دیا جائے۔ چنانچہ انہوں نے کم معروف قضاۃ کے بارے میں زیادہ تفصیل سے لکھا ہے۔

تاریخ قانون اسلامی کے طلبہ کے لئے یہ بات دلچسپی سے خالی نہیں کہ قاضی و کجھ کے نزدیک مندرجہ ذیل قضاء کم معروف کے درجے میں آتے ہیں: قاضی شریع، قاضی ابن ثبرمة، قاضی ایاس بن محلویہ کیونکہ ان کا ذکر سب سے زیادہ تفصیل سے ہے۔ (۱۶) اس سلسلے میں دلچسپ بات یہ ہے کہ عمد جدید کے مستشرقین امیل تیان (۱۷) اور شاہنشاہ (۱۸) کا کہنا ہے کہ قاضی شریع اور ایاس کی حیثیت اساطیری ہے یعنی ہو سکتا ہے کہ یہ حقیقی شخصیات نہ ہوں۔ انہوں نے ان سے منسوب بے شمار واقعات کو مخلوق قرار دیا ہے۔ ہم فی الحال اس بحث میں نہیں الجھ سکتے تاہم اس امر کی طرف توجہ ضرور مبذول کرائیں گے کہ قاضی و کجھ کے عمد یعنی چوتھی صدی ہجری تک یہ شخصیات کم معروف تھیں اس لئے یہ دعویٰ صحیح معلوم نہیں ہوتا کہ یہ شخصیات اساطیری بن چکی تھیں۔

حقیقت یہ ہے کہ قانون اسلامی کی تاریخ ابھی لکھی نہیں گئی۔ ہو تاریخیں لکھی گئی ہیں وہ فقہ اسلامی اور فقہاء کی تاریخیں ہیں۔ فقہ اسلامی قانون اسلامی کا مصدر ضرور تھی لیکن اصل قانون اسلامی وہ تھا جو عملی طور پر نافذ تھا اور عدالتون میں جاری تھا اس قانون کی تاریخ کی طرف ابھی توجہ نہیں دی گئی۔ یہ فرض کر لیا گیا کہ عدالتون میں جاری قانون فقہ اسلامی سے مختلف نہیں تھا۔ بلکہ مستشرقین نے فقہ اسلامی اور عدالتی فیصلوں میں قلاوت کو شریعت اسلامی سے انحراف اور نظریات اور عمل میں تضاد قرار دیا ہے۔ حالانکہ عدالتون کے ذریعے جو قانون تکمیل پذیر ہوا اس کی تاریخ فقہ سے الگ ہے۔ اس کے لئے ضروری تھا کہ قضاء کے فیصلوں کی جمع و تدوین کی جاتی۔ اس لحاظ سے اخبار القضاۃ ایک نہایت ہی اہم کتاب ہے۔

اس مختصر سے مقالے میں اس کتاب کے تفصیل جائزہ کی منجاشش نہیں ہے۔ اس کتاب سے تاریخ قضائے اسلامی کے بعض اہم سوالات پر جو روشنی پڑتی ہے ہم ان کا مختصر تجربہ پیش کریں گے۔

### قاضی کا منصب

قاضی و کجھ نے عمد رسالت مکاب صلی اللہ علیہ وسلم اور خلفائے راشدین کے زمانے میں قضاء کا ذکر ضرور کیا ہے لیکن انہوں نے متعدد بار اصرار کے ساتھ یہ کہا ہے کہ اس عمد میں

قاضی کا عمدہ موجود نہیں تھا سب سے پہلے باقاعدہ قاضی کا تقرر حضرت معاویہؓ کے عمد میں شروع ہوا، قاضی و کمیح امام زہری کے حوالے سے لکھتے ہیں کہ: ان ابا بکر و عمر لم یہکن لہما قاضی حتیٰ کانت الفتنة، فاستقضی معاویۃ<sup>(۱۹)</sup>۔ اور امام مالک بن انس کے حوالے سے لکھتے ہیں کہ: اول من اتخد قاضیا معاویۃ بن ابی سفیان<sup>(۲۰)</sup> بظاہر یہ دعویٰ ناقابل قبول نظر آتا ہے اور اس کی یہ توجیہ بھی کی جاسکتی ہے کہ قاضی و کمیح کا یہ بیان مخفیہ منورہ کی حد تک صحیح ہے کیونکہ اس شر مبارک میں خود نبی اکرم صلی اللہ علیہ وسلم اور خلفائے راشدین قاضی کے فرائض بھی سرانجام دیتے تھے اس لئے الگ سے قاضی کے تقرر کی ضرورت نہیں تھی۔ لیکن یہ وضاحت قاضی و کمیح کے دیگر بیانات سے مطابقت نہیں رکھتی۔ حضرت ابن عباسؓ کی بصیرہ میں تقرری کے ضمن میں کہتے ہیں: وکان هو المفتی و القاضی یومذید دعی المفتی<sup>(۲۱)</sup> گویا صدر اسلام میں قاضی کو مفتی کہا جاتا تھا یہ نکتہ بہت اہم ہے اور اس پر مزید تحقیق کی ضرورت ہے۔ دوسرے یہ بات بھی قابل غور ہے کہ اس عمد میں اکثر صحابہ جن کا نام طور پر قاضی کے ذکر کیا جاتا ہے وہ علاقے کے والی اور منتظم بھی تھے۔ چنانچہ اخبار القضاۃ کی روشنی میں یہ کہا جاسکتا ہے کہ قاضی کے منصب کے آغاز کا مسئلہ مزید تحقیق کا طالب ہے۔

اخبار القضاۃ سے یہ بات ضرور واضح ہوتی ہے کہ اموی اور عباسی عمد میں قاضی حکومت کا ملازم اور نمائندہ ہوتا تھا اور قاضی کا اختیار خلیفہ یا والی کا تقویض کردہ تھا۔ قاضی عبد العزیز بن المطلب (م ۱۳۱ھ) کا یہ قول کہ انا قاضیہ و قضائی قضاوہ (میں خلیفہ کا قاضی ہوں اور میرا فیصلہ خلیفہ کا فیصلہ ہے)۔<sup>(۲۲)</sup> اسی اصول کی طرف اشارہ کرتا ہے۔ قاضی و کمیح نے متعدد مرتبہ واضح کیا ہے کہ قاضیوں کا تقرر امراء کرتے تھے<sup>(۲۳)</sup>۔ اس کتاب سے یہ بھی پڑھ چتا ہے کہ قاضی کا تقرر تحریری طور پر خلیفہ کی جانب سے ہوتا تھا۔ مثلاً خلیفہ مددی (۱۵۹ھ - ۱۶۹ھ) کے عمد میں قاضی سعید بن سلمان الساقعی کی تقرری کا پروانہ خلیفہ وقت کے نام سے والی نے بھجوایا۔<sup>(۲۴)</sup> قاضیوں کی تقرری اور تنزیل کے باقاعدہ قوانین اور ضوابط نہیں تھے۔ والی کسی بھی وقت کسی کو قاضی مقرر کر سکتا تھا اور کسی بھی قاضی کو معزول کر سکتا تھا۔ قاضی و کمیح نے کئی واقعات میں قاضیوں کے والی سے اختلاف اور مخاصمت کا ذکر بھی کیا ہے<sup>(۲۵)</sup>۔ لیکن اگر خلیفہ یا والی کو قاضی کے نیصے سے اختلاف ہوتا تو اکثر قاضی کا فیصلہ منسوخ ہو جاتا تھا۔ اخبار القضاۃ میں

یہ شواہد بھی ملتے ہیں کہ قاضی القضاۃ یا قاضی صوبہ اپنے ماتحت قضاۃ کی نگرانی کرتے تھے اور گاہے گاہے ان کے فیصلوں پر نظریاتی کے احکامات بھی جاری کرتے تھے (۲۶)۔ اس سے معلوم ہوتا ہے کہ کسی حد تک نظام قضاۃ میں بھی درجہ بندی موجود تھی۔

قاضی و کنج نے اس بات کا خاص طور پر ذکر کیا ہے کہ خلیفہ عقصم بالله (۵۲۲۸-۵۱۸) والوثق بالله (۵۲۳۳-۵۲۳۲) اور المستکل بالله (۵۲۳۷-۵۲۳۳) نے قضاۃ کے منصب کا بست استھان کیا۔ ان کا اشارہ مذکور کے واقعات کی جانب ہے جن کا ہم اوپر ذکر کر آئے ہیں۔ قاضی القضاۃ احمد بن الی داؤد کا ذکر کرتے ہوئے لکھتے ہیں:

وكان يمتحن الناس في القرآن ويضرب ويقتل عليه وافسد الخلفاء في هذا الوقت في

المذهب (۲۷)

قاضی القضاۃ احمد بن الی داؤد نے خلق قرآن کے مسئلے پر خلیفہ وقت کی رائے کو مسلط کر کے قضاۃ کو ظلم و جور کا ادارہ بنایا۔ بے شمار لوگوں کو سزا میں دی گئیں حتیٰ کہ بعض کی موت کا حکم بھی دیا گیا

و کنج کا کہنا ہے کہ خلفاء نے اس دور میں مذہب کو نتابہ کر دیا۔ قاضی و کنج کا یہ تبصرہ قائل غور ہے یہ ایک قاضی کی طرف سے اس بات پر افسوس کا اظہار ہے کہ خلفاء نے مخصوص عقائد اور مذہب فقه کی سرپرستی کر کے مذہب کی نشوونما روک دی۔ اس سے نہ صرف فقه جو ریاست کی سرپرستی سے آزاد نشوونما پاری تھی تقلید اور جمود کا شکار ہو گئی بلکہ خود قضاۃ کے عمل پر بھی اس کے اثرات پڑے۔

خارج مقدسی نے حالیہ تحقیقات (۲۸) میں اس دور کو فقه اسلامی کی تاریخ کا بست ہی نازک زمانہ قرار دیا ہے۔ مذکور سے انجام کار شافعی فقه اور اشعری علم الكلام کو تقویت ملی۔ فتنہ جو اپنے اپنے مذہب فقه کے بانیوں کے اقوال سے اصول اخذ کرتے تھے اب امام شافعی کے پیش کردہ مصادر اربعہ کو اصول ماننے پر مجبور ہو گئے اور اشعری کلام کے زیر اثر آگئے۔ امام شافعی نے فقه میں طریقہ متكلمین کی جو داغ بیل ڈالی (۲۹) اس سے فقه کے مقابلے میں حدیث کو فویت حاصل ہوئی۔ حدیث عرف و عادات کے مقابلے میں ہی نہیں بلکہ مصادر فقه میں بھی برتر قرار پائی۔ امام

شافعی کا استدلال یہ تھا کہ حدیث قرآن کے عام حکم کی تخصیص کرتی ہے (۳۰) حدیث سے پتہ چلتا ہے کہ قرآن کریم کے کوئی احکام منسون ہو چکے ہیں (۳۱)۔ اور ایک سنت دوسری سنت سے ہی منسون ہو سکتی ہے۔ اگر قرآن کا کوئی حکم کسی سنت کو منسون بھی کرے تو وہ اس وقت تک منسون نہیں تھی جائے گی جب تک اس کی نتائج کوئی سنت موجود نہ ہو (۳۲)۔ امام شافعی کے یہ دلائل اتنے قوی تھے کہ طریقہ فقہا کا استدلال اس کے سامنے ٹھہرنا سکا اور وہ بھی مصادر اربعہ کے نظر یہ کے قائل ہو گئے۔

قاضی و کجع نے اپنی کتاب کے خطبے کا آغاز اللہ کی صفت القاضی بالحق کے نام سے کیا ہے (۳۳)۔ بالفاظ دیگر اس نے قضا کے عمل کو اللہ تعالیٰ سے منسوب کیا ہے گویا قاضی کا منصب اللہ تعالیٰ کی اس صفت کی نیابت ہے تفویض نہیں۔ اللہ تعالیٰ نے حضرت محمد صلی اللہ علیہ وسلم کو خطاب کر کے فرمایا

اَنَّا نَزَّلْنَا عَلَيْكَ الْكِتَبَ بِالْحُقْقِ لِتَحْكُمَ بَيْنَ النَّاسِ بِمَا اُنزَلَكَ اللَّهُ  
بِئْ شَكَ هُنَّ نَذَرٌ إِلَيْكَ طَرْفٌ يَرَى كِتَابَ حَنْدَ كَمْ سَاقَهُ أَتَارِيٌّ هُنَّ تَأْكِيدٌ آپَ لَوْگُوںَ كَمْ درمیان  
اسَّ كَمْ مَطَابِقَ فِيَلَهُ كَرِيسْ جَوَ اللَّهُ نَذَرٌ آپَ كَوْ بَلَادِيَا هُنَّ (النَّاءَ: ۱۰۵)

اس آیت کا حوالہ دیتے ہوئے قاضی و کجع نے اپنا واضح کیا ہے کہ اللہ تعالیٰ نے اختیار اپنے پیغمبر کو بھی تفویض نہیں کیا۔ فلم یغوض الیہ بل قال له: لِتَحْكُمَ بِمَا اُنزَلَكَ اللَّهُ (۳۴)۔ اس کے بعد قاضی صاحب نے سورۃ المائدہ کی ان آیات ۲۷۴ تا ۲۷۸ سے بحث کی ہے جن کے آخر میں ان جملوں کی تحریر ہے۔ وَمَنْ لَمْ يَحْكُمْ بِمَا نَزَّلَ اللَّهُ فَأُولَئِكَ هُمُ الْكُفَّارُ وَنَّ (۳۵) جو شخص خدا کے نازل کے ہوئے کے موافق فیصلہ نہ کرے وہ کافر ہے۔ وَ مَنْ لَمْ يَحْكُمْ بِمَا نَزَّلَ اللَّهُ فَأُولَئِكَ هُمُ الظَّالِمُونَ (۳۶) جو شخص خدا کے نازل کے ہوئے کے موافق فیصلہ نہ کرے وہ غلام ہے۔

قاضی و کجع نے ان آیات کی تاویل کے بارے میں مفسرین کے اختلافات کا تفصیل سے تجزیہ کرتے ہوئے بیان کیا ہے کہ صحابہ اور تابعین میں سے حضرت حذیفہ، حضرت عبد اللہ بن مسعود، حضرت قادہ اور امام شعبی اور ابراہیم نھی کے نزدیک ان آیات کے مخاطب اہل کتاب تھے (۳۷) لیکن قاضی و کجع کا میلان اس طرف نظر آتا ہے کہ وہ اس کے مخاطب مسلمانوں کو قرار دیتے ہیں۔

اس ساری بحث سے یہ نتیجہ اخذ کیا جا سکتا ہے کہ قاضی روایتی حکم کی طرح محض اپنی عقل و دانش اور رواج کی بجائے ایک واضح، متعین اور تحریر شدہ قانون کے مطابق فیصلے کا پابند ہے۔ (۳۶) چونکہ یہ قانون قرآن کریم کی شکل میں اللہ تعالیٰ کا عطا کردہ ہے اس لئے دیگر قوانین سے برتر ہے۔ اور ان قوانین کو قرآن کریم کے معیار پر جانچا جائے گا۔ احادیث و آثار کی حیثیت بھی قرآن کریم سے برتر نہیں۔

### عدالت

اخبار القضاۃ سے پتہ چلتا ہے کہ اگرچہ عام طور پر عدالت صرف ایک قاضی پر مشتمل ہوتی تھی لیکن بعض ایسے شواہد بھی ملتے ہیں جہاں عدالت میں ایک سے زیادہ قاضیوں کے بیشنسے کا پتہ چلتا ہے۔ ۷۱۳ھ میں بصرہ میں دو قاضیوں یعنی عمر بن عامر اسلی اور سوار بن عبد اللہ کے بیشنسے کا ذکر ہے۔ (فیکاتا ب مجلسستان جمیعاً) تاہم جب ان دو قاضیوں میں اختلاف بڑھ گیا تو والی نے ان میں سے اسلی کو معزول کر دیا (۳۷)۔ ان کے علاوہ قاضی و کنج نے یہ بھی ذکر کیا ہے کہ قاضی کے ساتھ دوسرے لوگ بھی عدالت میں بیشنسے تھے۔ مثلاً قاضی شریع کے ذکر میں وہ لکھتے ہیں کہ کئی شیوخ قضاۃ میں شامل ہوتے تھے (۳۸) (داشیا خ نعروہ ب مجلسونہ علی القضاۃ)۔ البتہ یہ کتنا مشکل ہے کہ یہ دور جدید کی حیوری کی شکل تھی جس میں جج کے ساتھ ایک معین تعداد شریروں کی بھی بیشنسے ہے جن کے دونوں سے مقدمے کا فیصلہ ہوتا ہے۔ یہ بھی نہیں کیا جا سکتا کہ یہ روایتی قبائلی جرگے کی شکل تھی کیونکہ اس میں قاضی کے اختیارات بہت واضح تھے۔ قاضی ابو البقری (م ۱۹۲ھ) کے حکمن میں درج ہے کہ جب انہوں نے منصب سنگالا تو عدالت میں ۷۲ فقیاء ان کی محلوں کے لئے موجود تھے۔ انہوں نے صرف سات کو بحال رکھا باقی کو بر طرف کر دیا (۳۹)۔ فقیاء نے قاضی کے لئے علم اور فقیہ سے مشورہ ضروری قرار دیا ہے (۴۰)۔ تاہم اکثر قاضی اس کے قالل نہیں تھے قاضی عبد العزیز بن المطلب (تاریخ تقریب ۲۱۳ھ) کسی سے مشورہ ضروری نہیں سمجھتے تھے (۴۱)۔ قاضی و کنج نے ان واقعات کو جس انداز سے بیان کیا ہے اس سے پتہ چلتا ہے کہ وہ عدالت میں ایک ہی قاضی کی تقریب کے قالل تھے بصورت دیگر فقا کے عمل میں رکاوٹ پیش آتی تھی۔

اخبار القضاۃ سے پتہ چلتا ہے کہ قاضی کے علاوہ عدالت میں مندرجہ ذیل مناسب ہوتے

(۱) حرس (۳۴) محاٹ جو عدالت میں امن و امان قائم رکھنے کے علاوہ جلاڈ کا کام بھی کرتے تھے۔

(۲) جلواز (۳۵) : سپاہی جو قاضی کا معاون و مددگار ہوتا تھا۔ عدالت کے احکام کو دوسری جگہ پہنچانے اور ریکارڈ کا کام اس کے ذمہ تھا۔

(۳) سجنان (۳۶) : داروغہ جیل

(۴) امین (۳۷) : یہ قاضی کے کاتب یا کلرک کا کام کرتا تھا۔

اخبار القضاۃ سے یہ شواہد بھی ملتے ہیں کہ عدالتوں میں گواہوں اور قضاۃ کے نیعلوں کا ریکارڈ محفوظ رکھا جاتا تھا۔ قاضی و کمیج لکھتے ہیں کہ سوار (م ۱۳۳۱ھ) پسلے قاضی تھے جنوں نے قاضی کے دفتر کو منظہم کیا اور نیعلوں کے رجیڑ (سچلات) کا آغاز کیا (۳۸)۔ صوبہ اہواز کے صدر دفتر "دیوان القضاۃ" کے بارے میں لکھا ہے کہ یہاں نیعلوں کی نقول موجود ہیں (۳۹)۔ غلیفہ مددی کے عمد کے قاضی خالد بن ملیق نے ہر دستاویز کی دو نقول تیار کرنے کا حکم دیا جن کی تصدیق کی گواہی درج ہوتی تھی ان میں سے ایک نقل دفتر کے ریکارڈ میں محفوظ رکھی جاتی تھی اخبار القضاۃ میں قاضی خالد کا حکم ان الفاظ میں نقل ہے: و قد رایت ان اجعلها نسختین بمحضر من شهود عدول، فناخذ واحدة و یکون عندي واحدة۔ اس حکم کے بعد نیعلے کے دو نسخے جانے لگے تاکہ نیعلوں میں کوئی عبارت تبدیل نہ کی جاسکے۔ (۴۰)

### قاضی کی صفات و شرائط

قاضی و کمیج کے نزدیک ایک قاضی میں تین صفات ہونا ضروری ہیں: رشوت نہ لے، ڈلت قبول نہ کرے اور لائچ میں نہ آئے (۴۱)۔ چنانچہ اس نے تجویز کی ہے کہ قاضی صرف اوپرے خاندانوں سے لئے جائیں۔ یہی وجہ ہے کہ ہم قاضی کا عہدہ چند معروف خاندانوں میں ہی محدود رکھتے ہیں۔ اس کی ایک مثال مدینے میں بن عبد الرحمن بن عوف کا خاندان ہے جن کے ہاں نسل در نسل قاضی مقرر ہوتے رہے (۴۲)۔ قاضی صاحب نے حضرت عمر بن عبد العزیز کے حوالے سے لکھا ہے کہ قاضی میں پانچ صفات لازمی ہیں: ثابت قدم، بے عیب، عفیف، شریف، سابقہ نیعلوں اور سنن سے آگاہ (۴۳)۔ حضرت عمر بن عبد العزیز نے قاضی عبد الرحمن بن یزید بن حارثہ کو اس لئے معزول کر دیا کہ وہ کمزور تھے اور ایک مقدمے میں مدئی کو اپنی جیب سے رقم ادا

کر کے صلح پر آمادہ کیا تھا۔ (۵۲)

اخبار القضاۃ کے مطالعے سے یہ بھی پڑھتا ہے کہ و کسی کے نزدیک قاضی کے اخلاق و کودار کا معیار فقیہ اور نہ صی اقدار نہیں تھے۔ مثلاً قاضی محمد بن عبد العزیز الزہری (تاریخ تقریبی: ۱۴۳۳ھ) کو وضو کئے بغیر نماز پڑھنے پر سزا دی گئی اور قضاۓ کے عمدے سے معزول کر دیا گیا۔ قاضی و کسی نے زہری کا دفاع کرنے ہوئے لکھا کہ یہ سزا صحیح نہیں تھی۔ زہری بخوبف کے عالی نسب خاندان سے تعلق رکھتے تھے۔ درحقیقت ان کو یہ سزا مدینے کے بعض بااثر لوگوں کی دشمنی کی وجہ سے ملی (۵۳)۔

ای طرح اخبار القضاۃ میں چند اور قاضیوں کے بعض ایسے افعال گاذکر ہے جن کو عام طور پر اچھا نہیں سمجھا جاتا تھا۔ مثلاً قاضی شریع کے بارے میں لکھا ہے کہ وہ طلاقیتے تھے اور کھانا تکنیے کا سارا لے کر کھاتے تھے (۵۴)۔ طلاق شراب کی ایک قسم ہے جس میں شراب کو اتنا پکایا جاتا ہے کہ اس کا ایک تہائی یا نصف تہائی بارہ جاتا ہے۔ فقہاء کے ہاں اس کی حلت کے بارے اختلاف ہے اسی طرح شراب کی ایک قسم نیز کے بارے میں بھی فقہاء میں اختلاف ہے۔ بعض حنفی فقہاء اس کو حلال قرار دیتے تھے۔ اخبار القضاۃ میں ہے کہ قاضی شریک (م ۷۷۷ھ) نیز پیا کرتے تھے (۵۵)۔

یہاں سے اس بات کا اندازہ ہوتا ہے کہ فقہاء اور قضاۓ میں بعض بنیادی امور میں بھی اختلافات موجود تھے اور قضاۓ فقہاء کی آراء کے پابند نہیں تھے۔ قاضی و کسی لکھتے ہیں کہ ایک قاضی کی تعلیم و تربیت فقیہے مخالف ہوتی تھی۔ (۵۶) خود و کسی کی تربیت قاضی ابو عمر نے کی۔ تربیت کی یہ صورت ذریں و مذریں کی بجائے کام کے عملی تجربے سے ہوتی تھی اور کئی سال کی تربیت کے بعد جب استاد کو اطمینان ہوتا تو وہ شاگرد کو اجازت نامہ عطا کرتا تھا۔

جیسا کہ اوپر ذکر ہوا قاضی عموماً اعلیٰ خاندانوں سے مقرر ہوتے تھے تاکہ وہ لائق میں نہ آ سکیں۔ اخبار القضاۃ نے ایسے قاضیوں کا ذکر بھی کیا ہے جو تنخواہ وصول نہیں کرتے تھے مثلاً عثمان بن علو، (۵۷) حسن بصری (۵۸)، خالد بن طلیق (۵۹)، اور قاسم بن عبد الرحمن (۶۰)۔

## مقام عدالت

اخبار القضاة سے پتہ چلتا ہے کہ اکثر قاضی مسجد میں عدالت قائم کرتے تھے۔ جمل فیصلے بھی سنائے جاتے اور سزا میں بھی دی جاتیں۔ قاضی سعد بن ابراہیم کے حالات میں بہت واضح طور پر درج ہے کہ وہ سزا میں بھی مسجد میں ہی دیتے تھے (۲۱)۔ اکثر فقہاء مسجد میں سزاوں کے نفاذ کے خلاف تھے کہ اس سے مسجدوں کی حرمت قائم نہیں رہتی۔ چنانچہ خلیفہ المعتضد (۲۷۹-۲۸۹) نے حکم دیا کہ قاضی مسجدوں میں عدالتیں قائم نہ کریں (۲۲)۔ تاہم جب تک عدالتون کے لئے عمارتیں مخصوص نہیں ہوتیں قاضی عام طور پر مسجدوں میں فیصلے سناتے۔ البتہ بعض قاضی یہ احتیاط کرتے کہ سزا میں مسجد کے باہر نافذ کرتے۔

قاضی و کسی نے لکھا ہے کہ مسجدوں کے علاوہ قاضی اپنے گھروں میں (۲۳)، بازاروں (۲۴) میں اور گھیوں (۲۵) میں بھی عدالت قائم کرتے تھے۔ تاہم بعد میں عدالت کے لئے مقام و عمارت مخصوص کر دیئے گئے (۲۶)۔

## اصول قضایا: مصادر و مأخذ

قاضیوں کے تذکرے سے یہ ثابت نہیں ہوتا کہ وہ اپنے فیصلوں میں مصادر اربعہ کے قائل تھے۔ صدر اسلام کے قضاۃ کے ذکر میں زیادہ تر مقامی روایات اور قاضی کی فراست کے مأخذ ہونے کا پتہ چلتا ہے۔ مثلاً بعض اوقات قرءہ اندازی سے فیصلے کا بھی ذکر ہے (۲۷) قاضی ایاس بن معاویہ کے بہت سے واقعات درج ہیں جن میں انہوں نے فراست سے کام لیتے ہوئے مدعی اور مدعی عالیہ سے بچ اگلوالیا (۲۸)۔ ان کے اکثر فیصلوں میں کسی نصوص کا حوالہ نہیں:

ہم نے محض مثال کے طور پر اخبار القضاۃ کی جلد اول کے فیصلوں کی تجزیاتی فہرست تیار کی ہے ان میں صرف ان مقدمات کو شامل کیا گیا ہے جو محض آرایا کہانی پر منی نہیں بلکہ واتھہ عدالتی مقدمے کی شکل میں درج ہیں۔ کل تعداد ۵۹ مبتی ہے (دیکھئے صفحہ ۱۸-۱۹) ان میں صرف ایک فیصلے میں حدیث کا حوالہ ہے باقی کسی فیصلے میں کسی نص کا حوالہ نہیں ہے۔

قاضی و کسی کے ہاں اصول قضایے کے حوالے سے دو قسم کے زراعات کا ذکر ملتا ہے ایک کا تعلق حدیث اور رائے سے ہے۔ خیال رہے یہاں رائے سے مراد ایسا فیصلہ ہے جس میں قرآن یا حدیث سے استدلال نہ کیا گیا ہو۔ حدیث کو مادہ قانون قرار دینے والے رائے کو یہ مرتبہ دینے

کے خلاف تھے۔ ابن سیرن رائے کے مقابلے میں اکثر کو ترجیح دیتے تھے وہ قاضی ایاس بن مخلویہ پر تقدیر کرتے تھے جو رائے کی محنت کے قائل تھے۔ (۷۹) اس مسئلے میں قاضی ایاس کا حسن بصری سے بھی اختلاف رہا (۷۰)۔ ایک مرتبہ حسن بصری کے اعتراض کا جواب دیتے ہوئے قاضی ایاس نے کماقنا کے بارے میں ہم تم سے زیادہ جانتے ہیں (۷۱)۔

ایسی حوالے سے دوسرا ذرائع حدیث / فقه اور مقامی عدالتی روایج سے تعلق رکھتا ہے۔ مدینہ کے قاضی عام طور پر مدینہ کے عدالتی روایج پر عمل پیرا تھے جس پر اہل علم کا اجماع ثابت تھا (۷۲)۔ قاضی و کمیٹ نے بعض ایسے واقعات کا ذکر کیا ہے جہاں قانیوں نے حدیث کے مقابلے میں مدینہ کے روایج کو ترجیح دی (۷۳)۔ جوزف شاٹن نے اسی قسم کے واقعات کے حوالے سے یہ نتیجہ اخذ کیا ہے کہ اسلامی قانون کے نفاذ میں نظریہ اور عمل میں تفاوت تھا۔ (۷۴) اکثر مسلم مورخین نے بھی اس تفاوت کا ذکر کر کے شاٹن سے ملتی جلتی رائے قائم کی ہے۔

ہمارے خیال میں یہاں بنیادی طور پر یہ مفروضہ کام کر رہا ہے کہ قضاۃ کے لئے فقیہ کی آراء کی پابندی لازمی تھی ہے۔ یعنی فقه کو عدالتی قانون اور اصول فقه کو اصول قضاۃ قانون قرار دے لیا گیا ہے۔ چنانچہ جہاں عدالتی نیچے فقیہ کی آراء سے مختلف نظر آتے ہیں وہاں یہ نتیجہ نکال لیا گیا کہ یہاں قاضی شریعت سے انحراف کا مرکب ہوا ہے۔ حالانکہ اس امکان پر بھی غور کرنا چاہئے کہ قضاۃ کے اصول اور نظریات کی فقیہ کے اصول و نظریات سے مطابقت ضروری نہیں۔ قضاۃ کے نیکلوں کے ذریعے فقه اسلامی کے متوازی عملی قانون کا ارتقا بھی ممکن ہے۔ یا کم از کم قضاۃ کے نیکلوں کو شریعت اسلامی ایک مختلف یا متبادل تجویز تو قرار دیا جاسکتا ہے۔

قاضی و کمیٹ نے ایک واقعہ نقل کیا ہے کہ جب خالد بن علیت کو بصرہ کا قاضی مقرر کیا گیا تو بصرہ کے لوگوں کا وفد خلیفہ مددی سے ملا اور اس تقریری کے خلاف ٹکاہیت کی کہ

هذا رجل يأتم بالي حنيفة ويميل الى راييه ولنا في بلدنا احكاماً يبطلها ابو حنيفة  
لا يصلحنا غيرها، فان حكم فيينا بغير احكاماً بطلت وذهب اموانا.

(یہ شخص ابو حنیفہ کا مقلد ہے اور اس کے مذہب کا اجلاع کرتا ہے۔ ہمارے علاقوں میں جاری احکام ابو حنیفہ ”کے مذہب کی رو سے باطل نہ سرتے ہیں ان کے علاوہ احکام ہمارے

لئے مفید نہیں۔ اگر کوئی ایسا شخص قاضی مقرر ہوتا ہے جو ان احکام کے خلاف فیصلہ دیتا ہے تو ہمارے سارے احکام باطل ہو جائیں گے۔ اور ہماری جانبی ادیں ضائع ہو جائیں گی) (۷۵)

اس اقتباس میں "احکام" کی اصطلاح مزید تحقیق کی طالب ہے۔ ان سے مختلف معانی مراد لئے جاسکتے ہیں: مقامی قوانین، رواج اور عرف اور گزشتہ قضاۃ کے نیطے۔ ہمارے خیال میں اس سے مراد مقامی عدالتی نظائر ہیں جو اجماع کی حیثیت اختیار کر چکے ہوں۔ اس لحاظ سے نزاع کا یہ مطلب ہوا کہ فقی مذہب مقامی عدالتی نظائر کا مخالف ہو تو وہ لوگوں کے لئے قابل قبول نہیں تھا کیونکہ اس سے غیریقینی صورت حال پیدا ہو جاتی ہے۔ یہاں یہ بات قابل توجہ ہے کہ یہ واقعہ بصرہ کا ہے جو بظاہر خنی مذہب کا علاقہ ہے اگر یہاں کا عدالتی تقابل فقی مذہب سے مختلف ہے تو اس سے یہ پتہ چلتا ہے کہ صرف مدینہ میں ہی نہیں دوسرے علاقوں میں مقامی "عمل" اور عدالتی تقابل موجود تھا اس سے ہماری رائے کو مزید تقویت ملتی ہے۔

### قضايا اور دوسرے متعلقہ ادارے

اخبار القضاۃ سے پتہ چلتا ہے کہ قضاۓ ملٹے جلتے دو اور ادارے شرطہ (پولیس) اور انصاب (محکم) کے بھی کام کر رہے تھے۔ ان کے آپس میں روابط کا اندازہ اس سے لگایا جا سکتا ہے۔ کہ ایک منصب پر مقرر شخص کو دوسرے پر تبدیل کیا جاسکتا تھا اس سے پتہ چلتا ہے کہ یہ تینوں ادارے بنیادی طور پر انتظامی ادارے تھے۔ ایسی تبدیلیوں کی چند مثالیں مندرجہ ذیل ہیں۔ مدینہ کے والی شرطہ کو قاضی مقرر کر دیا گیا (۷۶)۔ قاضی ابن شہرہ کو دو مرتبہ شرطہ کا منصب تفویض کیا گیا لیکن انہوں نے انکار کر دیا (۷۷)۔ قاضی سعد بن ابراہیم بیک وقت قاضی اور محکم کے مناصب پر فائز تھے (۷۸)۔

### عدالتی طریق کار

عدالتی طریق کار کتب فقه میں درج احکام سے کافی مختلف تھا۔ خصوصاً شہادات کے ضمن میں فقی آراء بہت مختلف تھیں۔

(ا) تحریری شادت: فقہا کے نزدیک تحریری مواد شادت کے لئے قابل قبول نہیں تھا۔ کسی شخص کی تحریر اس وقت تک قابل قبول نہیں تھی جب تک زبانی شادت سے اس کی توثیق نہ ہو لیکن اخبار القناۃ میں ایسے نظائر درج ہیں جن میں تحریری دستاویزات کو زبانی گواہی کے بغیر قبول کر لیا گیا۔ قاضی حسن بھری<sup>(۷۷)</sup> اور قاضی شعی<sup>(۸۰)</sup> نے دوسرے قاضیوں کی طرف سے مرسلہ خط کو گواہی کے بغیر قبول کر لیا۔ قاضی وکیج کے بقول ابن الیملی پہلے قاضی تھے جنہوں نے قاضیوں کے مابین تحریری مراحل پر گواہی کو ضروری قرار دیا<sup>(۸۱)</sup>۔ قاضی سوار بنے ابن الیملی کے موقف کی حمایت کی۔

(ب) گواہوں کی تعداد: ایک عمومی اصول یہ تھا کہ دعوی کے ثبوت کے لئے شادت میا کرنا مدعی کے ذمے تھا اور مدعاعلیہ کو حلف اٹھانا پڑتا تھا۔ قاضی مقدمہ سن کر طے کرتا تھا کہ اس میں مدعی کون ہے اور مدعاعلیہ کون تھا عموماً جو شخص ایک مسلمہ صورت حال کے خلاف دعوی کرتا تھا اسے مدعی اور دوسرے فریق کو مدعاعلیہ قرار دے کر ثبوت طلب کیا جاتا۔ مثلاً مسلمہ صورت حال یہ ہے کہ کوئی کسی کا قرض دار نہیں۔ اگر کوئی اس کے برخلاف دعوی کرے تو وہ مدعی ہو گا۔ معلوم ہوتا ہے کہ قاضیوں کے نزدیک شادت کی شرائط فقہا سے مختلف تھیں۔ قاضی زرارہ<sup>(۸۲)</sup> ابن الیملی<sup>(۸۳)</sup> ابن شبرمه<sup>(۸۴)</sup> اور ایاس بن معاوية<sup>(۸۵)</sup> نے آکثر مقدمات میں ایک گواہی کی بیانات پر فیصلہ دے دیا۔

(ج) شادت کا معیار: شادت کے معیار کے بارے میں بھی فقہا اور قضاۃ میں اختلاف پایا جاتا تھا۔ قاضی ابو بکر بن حزم نے ماں کے حق میں<sup>(۸۶)</sup> اور قاضی شریح نے باپ کے حق میں بیٹھے کی شادت کو قبول کیا<sup>(۸۷)</sup> جبکہ فقہا ایسی شادت کو رد کرتے ہیں۔ اسی طرح قاضی ابو بکر بن حزم نے قاذف کی شادت کو قبول کر لیا<sup>(۸۸)</sup> جبکہ قاضی شریح کے نزدیک یہ کسی طرح قابل قبول نہیں تھی<sup>(۸۹)</sup>۔ قاضی ابن حزم کا کہنا تھا کہ توبہ کے بعد قاذف کی شادت قابل قبول ہے۔ قاضی عبد الملک بن میعلی نے ایک شخص کی گواہی اس لئے قبول نہیں کی کہ اس نے جسد کی مسلسل تین نمازیں ترک کی تھیں<sup>(۹۰)</sup> قاضی سلیمان بن عثمان نے ایسے شخص کی شادت رد کر دی جو جماعت نے نماز نہیں پڑھتا تھا<sup>(۹۱)</sup>۔

اسی طرح ایک اور شخص کی گواہی اس لئے قول نہیں کی کہ اس نے استطاعت کے باوجود فریضہ حج ادا نہیں کیا تھا (۹۲)۔ قاضی سوار نے ایک شخص کی گواہی قول کرنے سے اس لئے انکار کر دیا کہ وہ نبیذہ پیتا تھا (۹۳)۔

شادت کے رد و قبول میں قاضیوں کے آپس میں اور فقماں سے اختلافات کی وجہ یہ ہو سکتی ہے کہ ان مقدمات میں گواہی کسی واقعہ کی جسم دید شادت کی نہیں بلکہ معنی کے بیان کی تائید کے لئے تھی۔ چونکہ اس گواہی کی قبولیت کے لئے قاضی کی نظر میں اس شخص کا قابل اعتبار ہونا نیازداری بات تھی اس لئے قاضی کا ذاتی اطمینان ضروری تھا چنانچہ حالات و واقعات کے مطابق قاضی گواہ کو معتبر یا غیر معتبر قرار دیتے تھے۔

### عدالت کے اختیارات

جیسا کہ اوپر ذکر ہوا مصطفیٰ المراغی نے اخبار القضاۃ کے آخر میں مقدمات کا اشارہ دیا ہے۔ تین جلدوں میں درج کل مقدمات کی تعداد ان کے حساب سے ۲۲۰۸ (دو ہزار دو سو آٹھ) بنتی ہے لیکن اس میں انہوں نے فیصلوں کے علاوہ آرا کو بھی شمار کیا ہے۔ چنانچہ یہ اشارہ ہمارے لئے مفید نہیں۔ ہم نے اپنے طور پر ایک تجزیاتی فہرست تیار کی ہے جس میں پہلی جلد میں صرف ان مقدمات کو شمار کیا ہے جو واضح طور پر کسی واقعی مقدمے سے تعلق رکھتے ہیں جن میں فرقیین کے دعاوی سننے کے بعد قاضی نے فیصلہ سنایا ہو۔ ہماری گفتگو کے مطابق پہلی جلد میں درج ایسے فیصلوں کی تعداد ۵۹ ہے (مصطفیٰ المراغی کے حساب سے یہ تعداد ۶۳ ہے) ان ۵۹ مقدمات کے موضوعات کا تجزیہ کرنے سے یہ پڑے لگایا جا سکتا کہ عدالتون میں کتنے موضوعات پر مقدمات آتے تھے اور کون سے موضوعات پر نہیں آتے تھے اور کون سے موضوعات پر زیادہ مقدمات آتے تھے اور کون سے موضوعات پر کم۔ یہ تجزیہ حسب ذیل ہے:

### اخبار القضاۃ جلد اول میں درج مقدمات

مقدمات کی تعداد

موضوعات

عبارات

	ضرائب (نیکس)
-	مظالم
-	آئین اور دستوری قوانین
۲۲	ع遁ود، پیوں، اموال
	حدود
۶	شہادات
۶	میراث
۳	شادی بیاہ
۳	نسب
۲	اوقات
۲	طلاق
۲	ضرر، ضمان
۱	نفقہ
۵۹	کل تعداد

یہ صرف ایک جلد کے مقدمات کا تجزیہ ہے، پوری کتاب کا تجزیہ نہیں۔ لیکن اس سے بھی چند اہم باتیں معلوم ہوتی ہیں۔ ایک تو خالص نہ ہی اور عدالتی موضوعات میں فرق موجود ہے۔ یعنی عبادات کے مسائل عدالتون کا موضوع نہیں تھے۔ دوسرے یہ بھی پتہ چلتا ہے کہ قوانین کا ایک حصہ ایسا تھا جس میں حکومت وقت انتظامی طور پر نفعی کرتی تھی۔ ان معاملات میں عدالتی اختیارات حکومت کے عمال کے سپرد تھے یا قضاۃ کے ادارے سے الگ مخصوص عدالتیں ان امور کے لئے قائم تھیں مثلاً نظر المظالم یعنی حکومت کے حکام کے خلاف شکایات کے لئے مخصوص عدالت۔ قانیوں کی عدالتون میں جو امور آتے تھے ان میں سب سے زیادہ مال و جائیداد کے بھگتوں سے تعلق رکھتے تھے۔ اس کے بعد جرام کے مقدمات تھے۔ باقی مقدمات کا تعلق شخصی قوانین سے تھا۔ یہاں یہ بات بھی قابل ذکر ہے کہ شادی بیاہ کے مقدمات میں بھی مکمل شخصی آزادی موجود نہیں تھی۔ قاضی و کسی نے دو ایسے مقدمات کا ذکر کیا ہے جن میں اعلیٰ

خاندانوں میں شادی کے لئے عدالت سے اجازت کی استدعا کی گئی۔ قاضی نے ظیفہ وقت سے باضابطہ منظوری حاصل کر کے اجازت دی۔ ایک دوسرے مقدمے میں قاضی ذاتی طور پر اس شادی کے قائل نہیں تھے۔ لیکن ظیفہ وقت نے اجازت عطا فرمائی۔

### توہین عدالت

اخبار القضاۃ کے مطالعے سے پتہ چلتا ہے کہ توہین عدالت کا تصور اس عمد میں موجود نہیں تھا۔ لوگ کلم کھلا عدالت میں اور عدالت کے باہر قاضیوں کے نیمیوں سے اختلاف کرتے۔ اور ان کی ذات پر تقدیم کرتے۔

قاضی عمران بن حمین کا فیصلہ سن کر ایک شخص نے کما واللہ لقد قضیت علی بغير الحق (خدا کی قسم آپ نے مہربے ساتھ انصاف نہیں کیا)۔ قاضی عمران والی بصرہ زیاد کے پاس کچھ اور استخفہ دے دیا (۹۳)۔

مختلف شرعا کے قاضیوں کے خلاف بجوبیہ اشعار لکھنے کا ذکر ہے۔ مثلاً ابن حویص اور الاصود بن عمارہ نے قاضی محمد بن الصلت کے خلاف (۹۵) اور ابو الشداد الفرازی نے قاضی محمد بن عمران کے (۹۶)، ابن الحیاط نے قاضی هشام بن عکرہ کے خلاف (۹۷) بجوبیہ اشعار لکھنے۔ خلیفہ مددی کے قاضی خالد بن ملین کے خلاف ابن منذور نے کئی بجوبیہ نظمیں لکھیں کہیں ان میں سے چند اشعار مثال کے طور پر درج ذیل ہیں۔

لیت شعری ای البلیة قاضیہ      نا عمران ۱۱ اخوه طلیق

کاش مجھے معلوم ہوتا کوئی بلا ہماری قاضی ہے، عمران یا اس کا بھائی ملین

۱۱ ابوهم ابوالمجانین ۱۱ کی ملکے لدیہ من القضاء فریق  
یا ان کا باب جو پاگلوں کا جد احمد ہے۔ یا ان میں سے ہر ایک قضاہیں حصہ دار ہے۔

فتری الحکم عند آل طلیق      مستکیننا کانہ مسر ورق (۹۸)

آپ ویکھتے ہیں کہ قضاہیں کے قضاۓ آل ملین کے ہاں اس طرح بے بس ہے جیسے سروقہ مل۔

ایک اور موقع پر اس نے کہا:

اصبح الحاکم بالین اس من آل طلیق

آل طلیق میں سے ایک قاضی لوگوں میں

ضحاکۃ یاحکم فی النا س بحکم الجاثلیق

نماق بن کرہ گیا ہے جو ارمنی پادری کی طرح لوگوں کو فصلے ناتا ہے۔

یدع القصد ویہوی فی ثنیات الطریق

سید ہے راستے کو چھوڑ کر پیاروں کی گھائیوں میں جانکلنے کا شوقیں ہے۔

ای قاضی انت للنقی خص تعطیل الحقوق<sup>(۹۹)</sup>

اسے قاضی تو تو حقوق کی خلاف ورزی اور ان کے خاتمے کے لئے آیا ہے۔

شرعاً کے علاوہ علماء اور فقیاء بھی قضاۃ کے فیصلوں پر اعتراضات کرتے رہتے تھے۔ ابن سیرین اور حسن بصری نے قاضی ایاس پر جو تنقید کی ہم اس کا ذکر کر آئے ہیں۔ اخبار القضاۃ میں اسی طرح امام زفر کی قاضی ایاس پر تنقید<sup>(۱۰۰)</sup> اور حسین بن زید بن علی کی قاضی عبد العزیز بن المطلب سے عدالت میں نوک جھونک کا ذکر موجود ہے<sup>(۱۰۱)</sup>۔ اگرچہ یہ پتہ نہیں چلتا کہ ان سب اعتراض کرنے والوں کو توہین عدالت کے جرم میں سزا دی گئی تاہم قاضی وکیع نے بعض قضاۃ کا ذکر ضرور کیا ہے جنہوں نے عدالت میں مناسب طریقے سے پیش نہ آئے پر لوگوں کی تادیب کا حکم جاری کیا<sup>(۱۰۲)</sup>۔

### نتیجہ بحث

اس مختصر سے مضمون سے قاضی وکیع کی کتاب اخبار القضاۃ کی اہمیت کا پتہ چلتا ہے کہ یہ اسلامی نظام قضاۃ اور قانون اسلامی کی تاریخ پر ایک اہم دستاویز ہے۔ ہمارا استدلال یہ تھا کہ قانون اسلامی کی تاریخ فقہ اسلامی کی تاریخ سے مختلف ہے۔ اس ضمن میں ہم نے صرف ان پہلوؤں کا جائزہ لیا ہے جو آداب قضاۓ تعلق رکھتے ہیں۔ ان سے بھی اندازہ ہوتا ہے کہ اصول

قضايا میں فقہا اور قضاۃ میں اختلاف ہے۔ عام طور پر اس اختلاف کو نظریہ اور عمل میں تفاوت قرار دے کر یہ کہا جاتا ہے کہ قضاۃ عموماً شریعت کی بجائے اپنی رائے سے فیصلے کرتے تھے۔ ہمیں اس استدلال سے اختلاف ہے ہمارے خیال میں فقہا اور قضاۃ دونوں کا مأخذ شریعت تھی لیکن ان کے اصول و ضوابط اور طریق استنباط مختلف تھے۔ فقہا کی آراء سے وہ فائدہ ضرور اٹھاتے تھے لیکن اس کے پابند نہیں تھے۔ یہ صورت حال چو تھی صدی ہجری کے بعد بدل گئی جب قضاۃ کے لئے کسی نہ کسی مذہب فقہ کی پابندی لازم قرار دے دی گئی۔ تاہم قانون اسلامی کی تاریخ قضاۃ کے فیصلوں کی روشنی میں ہی مرتب ہو سکتی ہے۔ ہم نے اس مضمون میں اس کے امکان کا جائزہ لیا ہے۔ اخبار القضاۃ کا زیادہ تفصیلی مطالعہ اس پر مزید روشنی ڈال سکتا ہے۔

اخبار القضاۃ میں درج فیصلوں کا کتب فقه سے تفصیلی موازنہ کرنے سے یہ بھی پتہ چل سکتا ہے کہ قضاۃ کے فیصلے فقہاء کی آراء سے کتنے مماش، قریب یا دور تھے اور ان کے استدلال کی بنیادیں کیا تھیں۔ اسی طرح قضاۃ کے تراجم، تذکروں اور تواریخ سے قضاۃ کے مزید فیصلے جمع کئے جاسکتے ہیں ان کے ساتھ ساتھ تاریخی مصادر سے ان فرایمن اور حکم ناموں کو جمع کیا جائے جو خلفاء، سلاطین اور والی و قائماؤ تھا جاری کرتے رہے ان سب کی روشنی میں قانون اسلامی کی تاریخ مرتب کی جائے۔ یہ تاریخ اس قانون کی تاریخ ہو گی جو عملی طور پر نافذ رہا۔

## حوالہ جات و حواشی

۱- ابوالحسن علی مسعودی، مروج الذهب (بیروت: دار الاندلس، ۱۹۶۵ء) ج ۱، ص ۲۳ شمس الدین الجزری: غایبة النهاية في طبقات القراء (قاهرہ: مطبع العادۃ، ۱۹۳۳ء) ج ۲، ص ۷۶ جمال الدين يوسف بن تقری برودی: النجوم الزاهرة في ملوك مصر و القاهرة (قاهرہ: مطبعہ دارالكتب المصریہ، ۱۹۲۲ء) ج ۲، ص ۱۱۳

صلاح الدين الصفعی: الواقی بالوفیات ( دمشق: مطبعہ باشیہ، ۱۹۵۳ء) ج ۳، ص ۲۳

ابوالغفار ابن کثیر: البدایہ والنہایہ (بیروت: دار احیاء التراث العربي، ۱۹۸۸ء) ج ۱۱، ص ۱۳۸

ابن الجوزی: المنتظم في تاريخ الامم والملوک (بیروت: دارالكتب الالمیة، ۱۹۹۲ء) ج ۳، ص ۱۸۶

خطیب بغدادی: تاریخ بغداد (قاهرہ: مطبع العادۃ، ۱۹۳۱ء) ج ۵، ص ۲۳۶

- ابن عمار الحنفي، شذرات الذهب في أخبار من ذهب (قاهره: مكتبة القدي، ١٩٥٠)، ج ٢، ص ٢٣٩
- بلطس البستاني: محظوظ المحظوظ (بيروت: مكتبة لبنان، مكتبي اشاعت، ١٩٨٧)، ج ٢، ص ٢٢٨٢
- ابن النديم، الفهرست (قاهره: مكتبة تجاري، ت - ن)، ص ١٦٦
- خير الدين الزركلي، الأعلام (بيروت، اعلان، ١٩٨٠)، ج ٢، ص ١٣٨
- جال الدين التضطلي، انتهاء الرواية على انتهاء النهاية (قاهره: مكتبة دار الكتب المعاشرة، ١٩٥٥)، ج ٣، ص ١٢٣
- ابن عمار، موله بالا او ابن حجر العسقلاني، لسان الميزان (حیدر آباد و کن، ١٣٣١)، ج ٥، ص ١٥٦
- الجوزي، المستنظم، موله بالا
- سيوطى، تاريخ الخلفاء (كانپور: مطبع مجيدى، ١٣٣٤)، ص ٢٣٨
- ابن طباطبا المعروف بابن المقفع، الفخرى في الاداب السلطانية (قاهره، ١٣٣٩)، ص ١٤٨
- اسعيل باشا البغدادي: هدى العارفين (استانبول: وكالة المعارف، ١٩٥٥)، ج ٢، ص ٢٥
- السعودي، موله بالا
- خطيب بغدادي، موله بالا
- خطيب بغدادي: موله بالا، ص ٢٣٦، ابن حجر العسقلاني، موله بالا، ص ١٥٦، ابن عمار الحنفي، موله بالا، ص ٢٣٩
- جوزف شافت - "ثلاث محاضرات في تاريخ الفقه الاسلامي" ، صالح الدين المجد (مرتب) المنتهي من دراسات المستشرقين (قاهره: لجنة التأليف، ١٩٥٥)، ص ٩٧
- عبد العزير، مصطفى المراغي (مُحقق)، و كُتب: اخبار القضاة (قاهره: مطبعة العطارة، ١٩٣٧)، تین جلدیں
- قاضی و کتبہ کئی ہیں: ومن كان منهم مثلاً ذكرت روایته وكذلك فقهه واحکامه، اذ كان فقهه و احکامه جرى في أيام ولایته کشیری القاضی و عبد الله بن شبرمة ومن جرى مجر اهاما (اخبار القضاۃ، ج ۱، ص ۵)۔ اخبار القضاۃ میں قاضی شریع کا ذکر ۱۰۸ صفحات (ج ۲: ۱۸۹-۳۹۸)، قاضی ابن شبرمة کا ۹۳ صفحات (ج ۳: ۳۶-۱۲۹) اور قاضی ایاس بن معاویہ کا ۱۶۲ صفحات (ج ۲: ۲۱۲-۳۷۳) میں درج ہے۔

ایمیل تیان، اسلامی حماک میں نظام قضائی تاریخ (فرانسی) (لائیزن: برل ۱۹۶۰ء) ج ۱، صفحات ۷۵-۷۶۔  
تیان نے قاضی شریع پر تفصیل شدراہ لکھتے ہوئے کہا ہے کہ قاضی شریع کی حیثیت اسلامی ہے۔  
کیونکہ بقول ابن خلکان وہ ۵۰ سال قاضی رہے جو ناقابل تین ہے۔ ان کے علاوہ تذکرہ نگاروں کے  
بیانات میں میں بے حد تضاد ہے بعض نے انہیں کوفہ کا بعض نے بصرہ کا قاضی بیان کیا ہے۔ ان کی تاریخ  
وقات میں بھی اختلاف ہے کسی نے ۷۶ھ اور کسی نے ۸۰ھ بیان کی ہے کوفہ شرکی بنیاد ۱۹ھ میں  
رمکی گئی اگر شریع کو اسی وقت قاضی مقرر کیا گیا ہوتا تب بھی ان کی مدت طازمت وفات تک ۶۳ سال  
بنتی ہے۔ تذکروں میں ۲۶ھ اور ۵۷ھ کے درمیان کوفہ میں شہی - ابو بردہ الاشعري اور ابو قراء کے نام  
بھی آتے ہیں چنانچہ اسی وقت میں شریع قاضی نہیں ہو سکتے۔ ان تمام تضادوں سے تیان نے یہ نتیجہ  
اخذ کیا ہے کہ شریع کی شخصیت مخلوک ہے، وہ زیادہ سے زیادہ ایک عرب شیخ ہو سکتے ہیں جن کی  
حیثیت حکم کی ہو گی۔ ہمارے خیال میں تیان نے تحقیق کا حق ادا نہیں کیا۔ سوانح نگاروں کے بیانات  
میں تضاد کی ہا پر کسی شخصیت کی تاریخی حیثیت مخلوک نہیں ہو جاتی۔ ابن خلکان برکیف متاخرین میں  
سے ہیں۔ ان سے پہلے کے تذکرہ نگاروں کے بیانات زیادہ معتبر ہوں گے۔ یہ دعویٰ کہ قاضی شریع  
صرف کوفہ میں ہی قاضی رہے صحیح نہیں۔ قاضی شریع نے مختلف شہروں میں قضاۓ فرانس سرانجام  
دے۔ اس سلسلے میں وکیع کی اخبار القضاۃ سے مزید معلومات مل سکتی ہیں، خصوصاً وکیع کا قاضی  
شریع کو ان لوگوں میں شمار کرنا جن سے آگے بہت کم روایت ہوئی اس بات کی دلیل ہے کہ ان کو  
اساطیری شریعت حاصل نہیں تھی۔

شاخت: فقه محمدی کا آغاز (انگریزی) (آکسفورد: کلیرمن پریس ۱۹۵۹ء) ص ۲۲۹

۱۸

- ۱۹ اخبار القضاۃ، ج ۱، ص ۱۰۵
- ۲۰ ایضاً، ص ۱۱۰
- ۲۱ ایضاً، ج ۱، ص ۲۸۸
- ۲۲ ایضاً، ج ۱، ص ۲۰۳
- ۲۳ "وکانت الامراء هم الذين يولون القضاۃ" (اخبار القضاۃ)، ج ۱، ص ۱۸۳
- ۲۴ ایضاً، ج ۱، ص ۲۳۸
- ۲۵ مثال کے طور پر دیکھئے اخبار القضاۃ، ج ۱، ص ۲۹۶ اور ص ۲۹۷

- ۲۶۔ ایضاً، ج ۱، ص ۲۷۰
- ۲۷۔ ایضاً، ج ۳، ص ۲۹۳
- ۲۸۔ این خلدون نے اصول فقہ کی نشوونما کی تاریخ کا جائزہ لیتے ہوئے لکھا ہے کہ فقہ کے قواعد اور اصول میں دو طریقے رواج پائے۔ ایک فقہا کا طریقہ تھا جس میں زیادہ تر حنفی فقہا نے کتابیں لکھیں - دوسرے مسلمین کا طریقہ تھا جن میں مختزل اور اشاروں نے کتابیں لکھیں۔ فقہا کے طریقے میں فقہی نکات زیادہ ہوتے تھے اور فروع کی مثالیں کثرت سے ہوتی تھیں۔ مسلمین کے ہاں کلامی مسائل پر توجہ زیادہ تھی - دونوں کے منابع تحقیق اور استدلال میں فرق تھا۔ طریقہ فقہا کی بصری مثالاً ابو زید الدبوی اور بزوی کی ہیں اور طریقہ مسلمین کی مثالیں امام الحرمین الجوینی، امام الغزالی، ابو الحسن بصری فخر الدین رازی اور سیف الدین آمدی کی کتابیں ہیں۔ ابن خلدون، مقدمہ (قاهرہ: مکتبہ تحریر ۱۴۱۸ھ/۱۹۹۷ء) ص ۳۵۵-۳۵۶
- ۲۹۔ امام ابو اوریس الشافعی، الرسالہ: تحقیق و شرح احمد محمد شاکر (قاهرہ: مصلحت البالی، ۱۹۳۰ء) ص ۶۳ پر ایک باب کا عنوان ہے: مانزول عالماء دلت السنۃ خاصۃ علی انه بر ادبہ الخاص۔ اس باب میں میں کے قریب مثالیں دے کر وضاحت کی گئی ہے کہ کس طرح قرآن حکیم کے عام حکم کی حدیث میں تخصیص کی گئی ہے۔
- ۳۰۔ ایضاً، ص ۱۱۳۔ امام شافعی نے مندرجہ ذیل عنوان سے ایک باب پاندھا ہے: الناسخ و المنسوخ الذي يبدل الكتاب على بعضه يهـ و السنـة على بعضه ص ۷۳ پر عنوان ہے: الناسخ و المنسوخ الذي تدل عليه السنـة والاجمـاع۔
- ۳۱۔ لو نسخت السنـة بالقرآن كانت للنبي فيه سنـة تبين ان سنـة الاولى منسـوخـة بـسنـة الـآخرـة حتى تقوـمـ الحـجـة عـلـى النـاس بـاـنـ الشـئـي بـنـسـخـ مـقـلهـ (ایضاً، ص ۱۱۰) "وـهـكـذا سنـة رسول الله لا يـنـسـخـها الاـسـنةـ لـرسـولـ اللهـ (ص ۱۱۸)"
- ۳۲۔ اخبار القضاۃ، ج ۱، ص ۱
- ۳۳۔ ایضاً
- ۳۴۔ ایضاً، صفحات ۳۳-۳۹
- ۳۵۔ ایضاً، ج ۱، ص ۳۲
- ۳۶۔ ایضاً، ج ۲، ص ۵۵

- ۳۸۔ ایضاً، ج ۲، ص ۲۱۳
- ۳۹۔ ایضاً، ج ۱، ص ۷۷
- ۴۰۔ ایضاً، ج ۲، ص ۳۱۵ : سفیان ثوری کا قول نقل ہے کہ: کانت القضاة لا تستغنى ان مجلس اليهم بعض العلماء يعمومهم اذا اخطئوا
- ۴۱۔ اخبار القضاة، ج ۱، ص ۲۰۵
- ۴۲۔ اخبار القضاة، ج ۱، صفحات ۱۳۲، ۱۳۵، ۲۰۳
- ۴۳۔ اخبار القضاة، ج ۲، ص ۲۱۵
- ۴۴۔ اخبار القضاة، ج ۱، ص ۱۳۲
- ۴۵۔ اخبار القضاة، ج ۲، ص ۵۸
- ۴۶۔ اخبار القضاة، ج ۲، ص ۵۸
- ۴۷۔ اخبار القضاة، ج ۳، ص ۳۲۰ (قال عبدالان: وجد فی دیوان القضاۃ لسوق الاهواز کتاب فیه: هذا ماقضی به سالم بن ابی سالم
- ۴۸۔ اخبار القضاة، ج ۲، ص ۱۲۵ - و کسی نے قاضی خالد کے بارے میں لکھا ہے کہ وہ قضاۓ کے معاملے میں جاں تھا (ص ۷۷)
- ۴۹۔ قاضی و کسی نے یہاں حضرت عمر بن خطاب کا قول نقل کیا ہے : ینبغی ان يكون فی القاضی خصال ثلاث: لا يصانع ولا يشارع ولا يتبع المطامع (اخبار القضاة، ج ۱، ص ۱۰۰)
- ۵۰۔ ویکھے اخبار القضاة: ابو سلمہ بن عبد الرحمن بن عوف (ج ۱، ص ۱۱۶) صعب بن عبد الرحمن بن عوف (ج ۱، ص ۱۱۸) طلہ بن عبد الله بن عوف (ج ۱، ص ۱۲۰) سعد بن ابراهیم بن عبد الرحمن بن عوف (ج ۱، ص ۱۵۰) محمد بن عبد العزیز بن عمر بن عبد الرحمن بن عوف (ج ۱، ص ۲۱۳)۔ یہ تمام قاضی حضرت عبد الرحمن بن عوف کے خاندان سے تھے جو عمدتی امیہ سے لے کر عمدتی امیہ سے بے عباس تک مدینہ منورہ میں منصب قضاۓ پر فائز ہوئے۔
- ۵۱۔ لا يصلح القاضی الا ان تكون فيه خمس خصال : یکون صلیباً نزراً علیهاً حلیماً علیماً بما كان قبله من القضاۃ والستن۔ (اخبار القضاة، ج ۱، ص ۷۷)
- ۵۲۔ ایضاً، ج ۱، ص ۱۳۳

- ۵۳۔ ایضاً ج ۱، ص ۲۱۳
- ۵۴۔ ایضاً ج ۲، ص ۲۱۲
- ۵۵۔ ایضاً ج ۳، ص ۱۶۲
- ۵۶۔ ایضاً ج ۱، ص ۳۵۰ (ان اردت الفقه فعلیک بعلمنی و معلم الی الحسن ... فان اردت الغایہ فعلیک بعد الملک من بعلی و ان اردت القضاۃ فعلیک بعد ابن متصور)
- ۵۷۔ اخبار القضاۃ، ج ۱، ص ۲۲۹
- ۵۸۔ ایضاً، ج ۲، ص ۱۱
- ۵۹۔ ایضاً، ج ۲، ص ۱۷۵
- ۶۰۔ ایضاً، ج ۳، ص ۷
- ۶۱۔ ایضاً، ج ۱، ص ۱۶۲
- ۶۲۔ حسن ابراہیم حسن، 'تاریخ الاسلامی السیاسی والدینی والثقافی والاجتماعی' (بیروت: دار احیاء التراث العربي، ۱۹۵۶ء) جلد ۳، ص ۳۰۹
- ۶۳۔ اخبار القضاۃ، ج ۱، ص ۲۷۵
- ۶۴۔ ایضاً، ج ۱، ص ۳۹۹، ج ۳، ص ۲۰۶
- ۶۵۔ ایضاً، ج ۱، ص ۲۳۳
- ۶۶۔ ملاحظہ ہو حاشیہ نمبر ۷
- ۶۷۔ حضرت علی کے تین فیضوں کا ذکر ہے جو قرید اندازی سے کئے گئے۔ ان میں نب کا مسئلہ بھی تھا۔ ملاحظہ ہو اخبار القضاۃ، ج ۱، ص ۹۳۔
- ۶۸۔ ایضاً ج ۱، ص ۳۳۱ یا بعد۔ مثلاً قاضی ایاس کے پاس دو شخص آئے جن کے پاس مخل کی دو چادریں تھیں، ایک سرخ، ایک بزر۔ دونوں کا دعویٰ تھا کہ دوسرے نے اس کی چادر پر قبضہ کر لیا ہے۔ دونوں نہانے کے لئے حوض پر گئے اور چادریں باہر چھوڑ دیں۔ وابسی میں ہر ایک نے دوسرے کی چادر اپنی سمجھ کر اٹھا لی۔ اب جھگڑا طے نہیں ہوا تھا۔ قاضی ایاس نے لکھی مذکوا کر دونوں کے سروں میں پھر دوائی۔ جس کے بالوں سے سرخ رنگ کا صوف نکلا اسے سرخ چادر اور جس کے بالوں سے بزرگ

کا صوف نکلا اسے بزچادر دے دی۔ قاضی ایاس کے اس طرح کے بہت سے قسمے اخبار القضاۃ میں درج ہیں۔

- ۶۹۔ ابن سیرن نے ایک شخص کو ایاس بن معاویہ کی طرف یہ پیغام دے کر بھیجا: ابتدی ایسا فعل لد، القضی بالآخر ولا تقضی بالرأی (اخبار القضاۃ ج ۱، ص ۳۲۵)
- ۷۰۔ ایضاً، ج ۱، ص ۳۳۷
- ۷۱۔ میراث کے ایک مقدے میں حسن بھری نے ایاس بن معاویہ کے فیصلے پر اعتراض کیا۔ ایاس نے کہا: فتحن اعلم بالحکم منک (اخبار القضاۃ ج ۱، ص ۳۳۸)
- ۷۲۔ ایضاً، ج ۱، ص ۱۱۳
- ۷۳۔ ایضاً، ج ۱، ص ۱۷۶
- ۷۴۔ شافعی، نظر محمری کا آغاز، مولہ بالا صفحات ۶۳، ۲۸
- ۷۵۔ اخبار القضاۃ ج ۲، ص ۱۳۱
- ۷۶۔ ایضاً، ج ۱، ص ۲۲۷
- ۷۷۔ ایضاً، ج ۳، ص ۱۱۸
- ۷۸۔ ایضاً، ج ۱، ص ۱۷۳
- ۷۹۔ ایضاً، ج ۲، ص ۱۱
- ۸۰۔ ایضاً، ج ۲، ص ۲۱۶
- ۸۱۔ ایضاً، ج ۲، ص ۶۷
- ۸۲۔ ایضاً، ج ۱، ص ۲۹۳
- ۸۳۔ ایضاً، ج ۳، ص ۷۱
- ۸۴۔ ایضاً، ج ۳، ص ۷۱
- ۸۵۔ ایضاً، ج ۱، ص ۳۳۱
- ۸۶۔ ایضاً، ج ۱، ص ۱۳۶

- ٨٧ ایضاً ج ٢، ص ٢٧٦
- ٨٨ ایضاً ج ١، ص ١٣٦
- ٨٩ ایضاً ج ٢، ص ٢٨٣
- ٩٠ ایضاً ج ٢، ص ٧٧
- ٩١ ایضاً ج ٣، ص ٢١٧
- ٩٢ ایضاً
- ٩٣ ایضاً ج ٢، ص ٨٣
- ٩٤ ایضاً ج ١، ص ٢٩١
- ٩٥ ایضاً ج ١، ص ٢٢٧
- ٩٦ ایضاً ج ١، ص ١٨٩
- ٩٧ ایضاً ج ١، ص ٢٣٣
- ٩٨ ایضاً ج ٢، ص ١٣٦
- ٩٩ ایضاً
- ١٠٠ ایضاً ج ١، ص ٣٢٣
- ١٠١ ایضاً ج ١، ص ٢٠٣
- ١٠٢ ایضاً ج ١، ص ١٨٨

